

Vol. 7, Issue 4, January 2018

ISSN 2249-894X

# REVIEW OF RESEARCH

*An International Multidisciplinary Peer Reviewed & Refereed Journal*

**Impact Factor: 5.2331**

**UGC Approved Journal No. 48514**

## **Chief Editors**

Dr. Ashok Yakkaldevi  
Ecaterina Patrascu  
Kamani Perera

## **Associate Editors**

Dr. T. Manichander  
Sanjeev Kumar Mishra



## “बौद्ध साहित्य में वर्णित सामाजिक जीवन – एक अध्ययन विनय पिटक के संदर्भ में”

Dr. Suraj Kumar Suman

Researcher, History Department, B. N. Mandal University, Madhepura (Bihar) India.

### सारांश:-

विनय पिटक एक बौद्ध ग्रंथ है। यह उन तीन ग्रंथों में से एक है जो त्रिपिटक बनाते हैं। इस ग्रंथ का प्रमुख विषय विहार के भिक्षु, भिक्षुणी आदि है। विनय पिटक का शाब्दिक अर्थ “अनुशासन की टोकरी” है। बौद्ध धर्म में भिक्षु और भिक्षुणी के रूप में प्रवेश करने वाले शिष्य (अनुयायी)



के आचरण व्यवस्थित करने के निमित्त निर्मित अनुशासन के नियमों को विनय कहते हैं। अतः विनय पिटक विनय से संबन्धित नियमों का व्यवस्थित संग्रह है।

### सम्बद्ध साहित्य का अर्थ

साहित्य से किसी भी समाज के तत्कालीन राजनीतिक व सांस्कृतिक

इतिहास का बोध होता। सृष्टि की कोई भी वस्तु ऐसी नहीं है जिसका इतिहास से सम्बन्ध न हो, अतएव साहित्य इतिहास से असम्बद्ध नहीं है। साहित्य के इतिहास में हम प्राकृतिक घटनाओं व मानवीय क्रिया कलाओं के स्थान पर साहित्यिक रचनाओं का अध्ययन ऐतिहासिक दृष्टि से करते हैं, जैसे, देखा जाए तो साहित्यिक रचनाएं भी मानवीय क्रिया कलाओं से भिन्न नहीं हैं, अपितु वे विशेष वर्ग के मनुष्य की विशिष्ट क्रियाओं का सूचक हैं, दूसरे शब्दों में, साहित्यिक रचनाएं साहित्यकारों की सर्जनात्मक क्रियाओं और प्रवृत्तियों का सूचक होती हैं। किसी भी साहित्य की विकास-प्रक्रिया के अध्ययन के लिए सम्बन्धित निम्न पांच तत्वों पर विचार किया जाता है-

- (क) सर्जन शक्ति
- (ख) परम्परा
- (ग) वातावरण
- (घ) द्वन्द्व
- (ङ) सन्तुलन

वस्तुतः यह सिद्धांत सृष्टि की सामान्य विकास प्रक्रिया से सम्बन्धित है, संक्षेप में हम कह सकते हैं कि साहित्य के क्षेत्र में प्राकृतिक सर्जन शक्ति अर्थात् साहित्यकार की नैसर्गिक प्रतिभा परम्परा (सांस्कृतिक एवं साहित्यिक परम्परा) और वातावरण (युगीन परिस्थितियों, प्रवृत्तियों तथा चेतना) के द्वन्द्व से प्रेरित होकर ही गतिशील रहती है जिसका चरम लक्ष्य द्वन्द्व के दोनों पक्षों में सन्तुलन स्थापित करना होता है। बौद्ध दर्शन भी तत्कालीन समाज की सांस्कृतिक एवं राजनीतिक एवं सामाजिक स्थिति से प्रभावित है, बौद्ध धर्म ने तत्कालीन समाज की परिस्थितियों से प्रभावित होकर समाज के उन्नयन हेतु प्रयास किया।

ई.पू. पांचवी-छठी शताब्दी से लेकर ग्यारहवीं-बारहवीं शताब्दी ई. तक बौद्ध धर्म और दर्शन का माना जाता है। बौद्ध साहित्य हमें निम्न दो भाषाओं में प्राप्त होता है-पालि और संस्कृत।

### पालि-

भगवान ने संदर्भ का उपदेश जनभाषा में दिया था जो मध्य मण्डल में बोली जाती थी। यह भाषा मागधी थी जो कालान्तर में 'पालि' नाम से अभिहित की गयी। बुद्धवचन इसी पालि भाषा में सुरक्षित है। ये बुद्धवचन, हमें उन

ग्रन्थ-समूहों में मिलते हैं, जिन्हें ‘त्रिपिटक’ (पालि-त्रिपिटक) कहा जाता है।

सम्पूर्ण त्रिपिटक पालि भाषा में उपलब्ध है। संस्कृत भाषा में भी बौद्धों ने त्रिपिटक की रचना की थी, परन्तु आज वह प्राप्य है। चीनी और तिब्बती अनुवादों से पता लगता है। त्रिपिटक का अर्थ है तीन पिटारियों – तीन महाग्रन्थ समूह, जिनमें बुद्धवचन निबद्ध है। कालान्तर में यह संग्रह ही त्रिपिटक की संज्ञा से विभूषित हो गया ये तीन पिटक हैं—सुत्त पिटक (सूत्र पिटक), विनय पिटक और अभिधम्म पिटक (अभिधर्म)। ये ग्रन्थ समूह ही प्रारम्भिक बुद्ध धर्म और दर्शन के जानने के लिए मूलस्रोत हैं। तीन पिटक निम्नलिखित हैं—

### 1. सुत्त पिटक –

इस पिटक में गौतम बुद्ध के सिद्धान्तों का पद्य और संवादों के रूप में संग्रह किया गया है। इसमें गद्य संवाद हैं, मुक्तक छन्द हैं। प्राचीन छोटी – छोटी कहानियाँ, उपमाएं तथा उदाहरण तथा उदाहरण हैं। यह पिटक पांच निकायों में विभक्त है।

**क) दीर्घ निकाय** – दीर्घ निकाय 34 सुत्तों और 3 वर्गों में विभाजित है। सुत्तों में बौद्ध सिद्धान्तों – जैसे आर्यसत्य, मध्यममार्ग, प्रतीत्य समुत्पाद और निर्वाण की चर्चा अधिक है। कहीं – कहीं वर्ण व्यवस्था, तत्कालीन सामाजिक, आर्थिक, राजनैतिक और सांस्कृतिक स्थिति अथवा जाति आदि की उच्चता का मार्मिक खण्डन भी मिलता है। इन सुत्तों में बौद्ध नीति एवं शील, सदाचार आदि चर्चा भी मिलती है।

**ख) मज्झिम निकाय** – इसमें 152 सुत्त हैं, 15 वर्गों में विभाजित हैं। इन सुत्तों में ब्राह्मण, यज्ञ, होम, योग के विधि स्वरूप, जैनाचार्य के साथ बुद्ध का संवाद, तत्कालीन सामाजिक तथा राजनैतिक स्थिति, बौद्ध धर्म के मूल चार आर्य सत्य, रूप, कर्म, पुनर्जन्म, सिद्धान्त, आत्मवाद का खण्डन भी मिलता है। ध्यान की अनेक विधियों आदि का सम्यक विवेचन मिलता है।

**ग) संयुक्त निकाय** – ऐसे सुत्तों का संग्रह जिसमें दार्शनिक समस्याओं का वर्णन अधिक पाया जाता है। इस निकाय में लगभग आठ हजार सुत्त हैं, किन्तु तीन हजार सुत्त ही प्राप्त होते हैं जो पांच वर्गों में विभक्त हैं।

**घ) अंगुत्तर निकाय** – इसमें अनेक धर्मों का विवेचन है। इसमें 2300 सुत्त हैं जो 11 वर्गों में विभक्त हैं। इन वर्गों को निपात कहते हैं जो संख्यात्मक श्रेणी से क्रमबद्ध हैं। सभी निपातों में एकरूपता है। इन निपातों में बौद्ध धर्म के सिद्धान्तों को संख्या के क्रम से निबद्ध किया गया है।

**ङ) खुद्दक निकाय** – यह सुत्तपिटक का अन्तिम निकाय है जिसमें 15 ग्रन्थ संग्रहीत हैं। वे हैं –

- |               |                |                    |
|---------------|----------------|--------------------|
| 1. खुद्दक पाठ | 2. धम्मपद      | 3. उदान            |
| 4. इतिवृत्तक  | 5. सुत्त निपात | 6. विमानवत्थु      |
| 7. पेतवत्थु   | 8. थेरगाथा     | 9. थेरीगाथा        |
| 10. जातक      | 11. निद्देस    | 12. पटिसम्भिदामग्ग |
| 13. अपादान    | 14. बुद्धवंस   | 15. चरियापिटक      |

कभी कभी ‘निद्देस’ को चूल निद्देस और महानिद्देस दो पृथक ग्रन्थ मानकर 16 ग्रन्थों की गणना की जाती है।

### 2. विनयपिटक –

विनय पिटक में विनय – सम्बन्धी नियमों का संग्रह किया गया है। इसे बौद्ध – भिक्षुओं का ‘आचार – शास्त्र’ भी कहा जा सकता है। इस महाग्रन्थ में भिक्षु – भिक्षुणियों के दैनिक कार्यकलापों से सम्बन्धित नियमों के उल्लेख मिलते हैं।

जिन्हें भगवान ने समय समय पर संघ संचालन को नियमित करने के लिए निर्देशों के रूप में दिया था। ये नियम तथा शिक्षाएं भगवान के समय में ही बन चुकी थी। ये नियम सं 227 हैं जो अनेक रूपों में बारम्बार बतलाए गए हैं। इन नियमों को विषयवस्तु की दृष्टि से तीन भागों अथवा ग्रन्थों में विभाजित किया गया है जो हैं –

1. सुत्त विभाग – पाराजिक, पाचित्य।
2. खन्धक – महावग्ग, चुल्लवग्ग।
3. परिवार।

### 3. अभिधम्म पिटक :

‘अभिधम्म’ का अर्थ है – विशिष्ट धर्म या अतिरेक धम्म। यह बौद्ध धर्म का दर्शनिक पिटक है यद्यपि इसकी विषयवस्तु सुत्तपिटक से पर्याप्त साम्य रखती है, फिर भी ‘अभिधम्मपिटक’ की विषय को प्रस्तुत करने की अपनी शैली है। यह पिटक सात ग्रन्थों में मिलता है।

1. धम्म संगणि – इसमें विशेष रूप से चित्तचैतसिक (चित्तवृत्तियों) तथा अव्याकृत धर्मों का विश्लेषण किया जाता है।
2. विभंग – इसमें भी चित्तवृत्तियों तथा बौद्ध शब्दावली का वर्णन पाया जाता है।
3. धातुकथा – इसमें विभंग के अठराह विभागों में से केवल तीन भाग –स्कन्ध, आयतन एवं धातु का ग्रहण किया जाता है।
4. पुग्गलपञ्जाति – पुग्गलपञ्जाति में नैतिक दृष्टि से विकास को प्राप्त होने वाले बौद्ध भिक्षुओं का वर्णन किया गया है तथा कई पुद्गल भेद बतलाए गए हैं।
5. कथावस्तु – इसमें अष्टादश निकायों के विभिन्न मतों का खण्डन कर स्थविरवाद की स्थापना की गई है।
6. यमक – इसमें युगल रूप में बौद्ध सिद्धान्तों का वर्णन किया गया है।
7. पट्ठान – पट्ठान में 24 प्रत्ययों की दृष्टि से प्रतीत्य समुत्पाद का वर्णन किया गया है।

### अनुपिटक साहित्य –

इसके अतिरिक्त अनुपिटक साहित्य भी मिलता है जो बौद्ध धर्म के अध्ययन के लिए त्रिपिटक के बाद रचा गया है। अनुपिटक साहित्य को तीन भागों में विभक्त किया है –

(क) पूर्वबुद्धघोष – युगीन साहित्य – इसमें 1. नेत्तिपकरण 2. पेटकोपदेश 3. मिलिन्दप्रश्न और 4. दीपवंश आदि सम्मिलित है।

(ख) बुद्धघोष – युग का साहित्य – बुद्धघोष युगीन साहित्य में 1. बुद्धघोष की सर्वोत्कृष्ट रचना 2. विसुद्धिमग्ग और उसकी अट्ठकथाएं, जो पिटकों पर लिखी गयी हैं, आ जाती हैं, 3. आचार्य बुद्धदत्त और धर्मपाल की अट्ठकथाएं इसी युग में लंका में 1. महावंश 2. कच्चायन व्याकरण एवं आचार्य अनिरुद्ध का प्रसिद्ध ग्रन्थ 3. अभिधम्मत्थ संग्गहों आदि रचनाएं भी लिखी जाती हैं।

(ग) बुद्धघोष परवर्ती साहित्य – इसमें अट्ठकथा साहित्य पर टीकाएं, अनुटीकाएं चूलवंश सासनवंश आदि ग्रन्थों की गणना की जाती है।

### 2. बौद्ध संस्कृत साहित्य –

बौद्ध धर्म सम्बन्धी साहित्य केवल पालि भाषा में नहीं मिलता, संस्कृत, तिब्बती, चीनी आदि भाषाओं में मिलता है। पालि के समान ही संस्कृत में तीन पटक थे, परन्तु दुर्भाग्यवश वे सम्पूर्ण रूप में उपलब्ध नहीं हैं। चीनी और तिब्बती अनुवादों से उनके अस्तित्व का ज्ञान होता है। संस्कृत में पालि निकायों के समान आगम थे जो दीर्घागम, मध्यमागम आदि नामों से प्रसिद्ध थे। पालि अभिधम्मपिटक के समान ही संस्कृत में भी सात ग्रन्थ उपलब्ध थे, जिनका उल्लेख बौद्ध संस्कृत साहित्य में मिलता है। कुछ ऐसा साहित्य भी प्राप्त होता है जिसमें हीनयान और महायान दोनों के सिद्धान्त मिलते हैं, ये ग्रन्थ संस्कृत और मिश्रित संस्कृत में लिखे हुए हैं – जिनका नामोल्लेख निम्नवत् है –

1. अभिधर्मकोश, भाष्य एवं व्याख्या।
2. अभिधर्म सार।
3. अभिधर्मामृत।
4. अभिधर्मदीप।
5. महावस्तु अथवा महावस्तु अवदान।
6. ललित विस्तर।
7. सन्दर्भ पुण्डरीक सुत्र।
8. अष्ट साहस्रिका प्रज्ञापारमिता।
9. अवदान शतक।
10. दिव्यादान।
11. निदान।
12. कल्पना मण्डितिका (कुमारलात)।

13. चतुःशतक स्त्रोत्र ।
14. मैत्रेय व्याकरण ।
15. जातकमाला ।
16. बुद्धचरित ।
17. विज्ञप्तिमात्रसिद्धि
18. शिक्षा सुमच्चय
19. बोधिचर्यावतार
20. माध्यमिक शास्त्र
21. कर्मशतक
22. अवदान कल्पलता (क्षेमेन्द्रकृत) आदि

उक्त में से कुछ महत्वपुणे ग्रन्थों का परिचय संक्षिप्त रूप में निम्नलिखित है –

### अभिधर्मकोष –

अभिधर्मकोश आचार्य वसुबन्धु की रचना है। यह बौद्ध धर्म का प्रख्यात एवं उपयोगी ग्रन्थ है। अभिधर्मकोश में वसुबन्धु ने बिना किसी भेदभाव के सौत्रान्तिक एवं वैभाषिक दोनों ही मतों को सरल एवं सुबोध शैली में प्रतिपादित किया है। इसमें नौ कोशस्थल हैं जो विषयक्रम में इस प्रकार हैं – धातु, इन्द्रिय, लोक, धर्म, अनुरूप, आर्यपुद्गल, ज्ञान, ध्यान और पुद्गलवाद।

### अभिधर्मसार –

अभिधर्मकोश के पूर्व धमश्री आचार्य कृत अभिधर्मसार प्राप्त होती है जिस पर मदनत धर्मपात्र ने अपना विस्तृत संस्करण लिखा था और जिस पर आचार्य वसुबन्धु ने व्याख्या लिखी थी। ‘अभिधर्मसार’ वैषिकी के मुख्य ग्रन्थों में से एक है।

### अभिधर्मांमृत –

यह रचना वर्तमान में चीनी भाषा से संस्कृत में लिखी गयी है। वस्तुतः यह रचना संस्कृत में लिखी गयी थी, इसके लेखक आचार्य घोषक माने जाते हैं।

### महावस्तु या महावस्तु अवदान –

यह ग्रन्थ हीनयान और महायान के मध्य एक सेतु है। यह महासंधिक लोकोत्तरवादियों का विनयग्रन्थ है। महावस्तु में पाली महावग्गम की तरह बुद्ध की जीवनी और संघ स्थापना का वर्णन प्राप्त होता है। महावस्तु के प्रारम्भ में ही बोधिसत्त्वों की चार चर्याओं का वर्णन मिलता है जिसे पूर्ण करना बोधिसत्त्व के लिए बुद्धत्व प्राप्त करने हेतु अनिवार्य कहा गया है। महावस्तु में भगवान को लोकोत्तर कहा गया है। महावस्तु भक्ति प्राधान्य ग्रन्थ है, इसका मुख्य उद्देश्य बुद्ध के जीवन चरित को प्रस्तुत करना है।

### ललित विस्तर –

ललित विस्तर महायान में अन्यतम श्रद्धा से पुज्य है, संभवतः यह ग्रन्थ पूर्व में सर्वास्तिवाद निकाय का ग्रन्थ रहा है। ललित विस्तर नव वैपुल्यो में से एक है। ग्रन्थ गद्य – पद्यमय है तथा गद्य के बीच – बीच में गाथाएं दी गयी हैं जो ग्रन्थगीत प्रस्तुत करती हैं तथा सुत्त निपात की तरह अतिप्राचीन हैं। भगवान बुद्ध ने पृथ्वी पर जो लीला की थी इसमें उसका वर्णन होने से इसे ‘ललित विस्तर’ कहते हैं। ग्रन्थ में बुद्ध का जन्म, असित ऋषि की कथा, बिम्बसारोपसंक्रमण एवं ‘मार – परिसंवाद’ तथा धर्म – चक्र – प्रवर्तन आदि अंश बौद्ध निकायों से मिलने के कारण इसकी प्राचीनता स्वयंसिद्ध है। इसके अतिरिक्त कुछ नवीन अंश महायान मत को व्यक्त करते हैं। विशेषतः यह ग्रन्थ महायान का ग्रन्थ होते हुए भी हीनयान के सिद्धान्तों को प्रतिपादन करता है।

### बुद्धचरित –

आचार्य अश्वघोष ने इस ग्रन्थ की रचना की थी। यह ग्रन्थ सर्वास्तिवादी सिद्धान्तों तथा महायानी भक्ति भावना

से ओतप्रोत है। हम कह सकते हैं कि आचार्य अश्वघोष सर्वास्तित्वादी होते हुए भी महायान के प्रभाव से बच न सका, उस समय महायान का प्रभुत्व विस्तृत हो रहा था, फिर भी हीनयान के साथ चल रहा था।

उल्लेखनी है कि 'मंजूश्रीमूलकल्प' रचना को छोड़कर एक भी बौद्ध ग्रन्थ भारत की सीमा के अन्दर प्राप्त नहीं हुआ। आज हम जिस बौद्ध साहित्य का अध्ययन करते हैं वह हमें भारत के बाहर, लंका, बर्मा, नेपाल, तिब्बत के चैत्यों एवं विहारों तथा स्वस्याम से प्राप्त हुआ है। चीन और तिब्बत से प्राप्त सूचियों में उल्लिखित ग्रन्थों से हमें विशाल एवं समृद्ध साहित्य के विस्तार के दर्शन होते हैं।